

శ్రద్ధాంజలి

“అన్ని గ్రహాల్లోకి అనుగ్రహం పెద్దది....

జీవితంలో 'విధి' అన్నది మన బలహీనతను, చేతకానితనాన్ని, బద్ధకాన్ని సూచించే మాట. గ్రహదోషం ఉండొచ్చు, కానీ, నివారణా ఉంటుంది... 'ఇది నా ఖర్చు... ఇంతే...' అనుకుంటూ అనుభవించడానికే అలవాటు పడ్డారు జనం...”

ఇలా మాటల్లో జ్ఞానానికి మించినదేదో పొదిగి చెప్పుతున్నాడు, ఆ నది ఒడ్డున ఆ వ్యక్తి.

“తాంత్రికత వేరు... మాంత్రికత వేరు... యాంత్రికతవేరు. ఆధ్యాత్మికత వేరు... వీటన్నింటినీ కలపకండి... కోరిక అనేది వీటన్నింటికీ మూలం. దాన్ని ఆధ్యాత్మికత జయిస్తుంది. మానవుడు అధి మానవుడై పరిపక్వతవైపు పురోగమించడం అనేది మూల సూత్రమైతే అన్నీ ఫలిస్తాయి. అటువంటి వ్యక్తి వలన పరిసరాలు ప్రాభావితమౌతాయి.

“అలా కాకపోవడం వలన... 'నా'... 'నాకోసం' మాత్రమే అన్న ఆలోచన వలననే ప్రకృతి నుంచి మానవుడు విడిపోతున్నాడు. దాని పిలుపు, తరంగ స్ఫుర్తు ఆతనికి అందడంలేదు. అహం అసూయకు దారి తీస్తుంది. అజ్ఞానం ఆ తరవాతి మెట్టు. ఇంక ఇవి జారుడుమెట్లు... ఒక జీవిత కాలంలోనే వంద నరకయాతనలకు దారి వెతుక్కోగల సమర్థులం మనం. అందుకే...”

“ఈ జీవితాన్ని ఒక పాఠశాల అనుకోండి... పాఠశాల అనుకోండి. ఇక్కడికి వచ్చింది మనం మనలోని వ్యక్తి మరింత ఎదగడానికి కానీ, వచ్చిన పాఠాలు మర్చిపోయి వెనక తరగతులకు వెళ్లిపోవడానికి కాదు.”

వై అర్థం వచ్చే మాటలు చిన్న చిన్న వదాల్లో పొదుగుతున్నాడాయన....

అజ్ఞానం ఆవహించిన ఆ ఊరిలో ఆచారాల పేరుతో కుంచుకుపోయి ముదతలు పడ్డ ఆ వాతావరణంలో మతం మానవత్వాన్ని, మంచితనాన్ని కాలికింద మెట్లుగా మార్చేసిన ఆ ఊరిలో - ఈ కొత్త వ్యక్తి సువార్తా వాణి... 'చింతచెట్లకు, గేదెలకు, ఆవులకు, పచ్చటి పైర్లకు, ముక్క వంటబట్టని పశువుల కాపర్లకు తప్ప మరెవ్వరికీ అర్థం అయ్యే ఆవకాశం ఉందా?' అన్నట్లు అనిపిస్తుంది.

అతడు ఆ ఊరు వచ్చిన మొదట్లో మహనీయుడనీ, మహత్తులు కలవాడనీ, ఎదుటి మనిషి ఆలోచనలను గ్రహించే శక్తి కలవాడనీ, అయినకు సూక్ష్మదృష్టి ఉందనీ, అణిమ, గరిమ శక్తులు ఉన్నాయని... ఇలా మనలో ఉండాలని కోరుకుని,

సాధించలేనివన్నీ ఆయనకు అంటగట్టి, వాళ్లే గొప్పతనం అపాదించుకుందామని వచ్చారు జనం.

కానీ ఆ ఊరి బ్రాహ్మణ్యం, కామందులు, రెడ్డి ప్రభువులు, వ్యాపారులు... ఈ రకంగా డబ్బు ఆదంబరం ఉన్నవాడు తలవంచిన చోట తప్ప సామాన్యులు తలవంచని బలహీనత అక్కడి సంఘానికి ఉన్నది.

అందుకే వాళ్లు శాసించేదే న్యాయం, వాళ్లు విన్నదే వేదం అయి, వాళ్ల సగటు భావాలు సమాజాన్ని శాసించే అస్త్రాలై, ఆ తరవాత దిగజార్చుడు ప్రారంభమయ్యేది.

ఆ యతికి పాద పూజలు చేస్తామంటూ డబ్బుతో ఆయనను కొని తమ పార్టీ మనిషిగా మార్చుకుందామనుకున్నవాళ్ల ఆలోచనలు ఆయన దగ్గర ఫలించలేదు.

“డబ్బున్నవాడు తల వంచినంత మాత్రాన రాతి విగ్రహం దేముడవదు. దేముడులాంటి వ్యక్తి తనలో జ్ఞానశక్తిని, తేజస్సును ధారపోసి ప్రాణ ప్రతిష్ఠచేస్తే అది కళలతో ఊపిరి పోసుకుంటుంది. ముందు మహోన్నతులైన మనుష్యులుగా మారండి. ఆ తరువాత మీరు ఊహించే దైవం మీ మధ్యకు దిగివస్తాడు....”

ఇలా ఆయన ఉపన్యాసం సాగిపోతోంది.

“ఇదెక్కడి గోలంట.... ఒక ఉపనిషద్వాక్యం లేదు. ఒక్క వేదంలో మాటలేదు.” వాపోతున్నాడు కుండలాల శాస్త్రి.

“సంస్కృతమే మాటాడ్డు.... ఓ మాట్లాడతాడు మళ్లీ....” యాన కూడా పోని పెద్దరెడ్డి శలవిచ్చాడు.

“మానవత్వం... మట్టిగడ్డ వగైరా అంటున్నారు.... కొంపదీసి కమ్యూనిస్టు ఇట్లా ఈ రూపంలో....” బిక్కపలచటి సందేహప్రాణి కనుబొమ్మలు ఎత్తుతూ అన్నాడు.

“ఏమో.... దెయ్యాలు వేదాలు వల్లిస్తాయంటే ఇదేనేమో....” అన్నాడు ఓ అసంపూర్ణ జ్ఞాని.

మొత్తానికి ఇలా తలోకరూ తలోక మాట అంటున్నారు. అసంశృష్టి వ్యక్తం చేస్తున్నారు. అవునంటున్నారు.... కాదంటున్నారు... కానీ తమాషా... ఆయనను ఏం చెయ్యాలో ఆ ఊరి పెద్దలకు ఆర్థం కాలేదు. కారణం అతను తన అవసరాలకు ఎవరీ దేహీ అనలేదు. ఎవరేది ఇచ్చినా తీసుకోడు. పైగా.... తనే ఇస్తాడు... ఏది ఎవరికి అవసరమో... మంచిదో...

“ఖర్చు.. ఏ స్వగులరో ఇట్లా యతి వేషంలో....” చేతినిండా బంగారపు గాజుల్లో, పెద్ద బొట్టుతో, స్థూలకాయం నరసమ్మ సందేహం.

కానీ లక్ష్మి.... దానికి ఇవన్నీ వినిపించడం లేదు.

మొదట్లో ఆయనను ఆశ్చర్యంగా చూసేది. తరవాత ఇదెక్కడి నాటకమో.... అని తప్పుకు తిరిగేది. మరికొన్నాళ్లకు ఆయన మాటలు కొన్ని విని ఆశ్చర్యపోయింది. ఆయన ఎవరినించీ ఏదీ ఆశించడం లేదని తెలుసుకుని

నమ్మకమొచ్చి చెరువునించి నీరు తీసుకుంటూ చెరువు ఒడ్డున పాకలో ఉన్న ఆయనను చూసి దబ్బం పెట్టి వచ్చింది.

ఆ ఊరికి నీటి ఎద్దడి... అందుకే లక్ష్మీలాంటి దిక్కులేనివాళ్లు బిందెకింత అని చెరువు నించి ఇంటింటికి నీళ్లు మోస్తారు. ఆ మూలనించి ఆరు కోసుల దూరం నడిచి రెండు బిందెలు మోసుకెళితే రూపాయి డబ్బాలు చేతులో పడడం గగనం.

ఆ ఊరి చెరువు లక్ష్మీకి చిన్ననాటి నుంచీ పరిచయం. ఆ ఒడ్డునే ఆడుకుని పెరిగింది. అమ్మ అయ్య - ఎలక్కణ్ణ కళ్లల్లో ఊళ్లు తగల వెట్టుకుంటే అందులో మాడి మనయినప్పుడు - పిలక బడతో, ముఖమంతా కాటుకతో, ముక్కు ఎగవీలుస్తూ తొమ్మిదేళ్ల పిల్ల అక్కను కౌగిలించుకుని ఏడ్చింది. కానీ, చాలామంది ఆ స్థితిలో వాళ్ళలాగే, దానికి ఆ దృశ్యం - కథల్లోలాగా కళ్లముందేం నిలిచిపోలేదు.... ఆ తరవాత ఆ ఇద్దరు అనాథలూ ఎలా పెరిగారు? అంటే చెప్పలేం.

కానీ, లక్ష్మీ అక్క చుక్కమ్మ ఎదిగింది. చక్కనిదైంది. పాచిపని చేస్తోంది. బతుకీద్యుకొస్తోంది. తోడేళ్ల నీడల్లోనించి అలిసిపోయిన గుండెలతో ఎప్పటికప్పుడు పారిపోయి వస్తోంది. ఇవన్నీ ఎదుగుతున్న లక్ష్మీకి అర్థమయ్యేవి కావు కానీ, అక్క తన వంక చూసే జాలిమాపులతో ఎక్కడో గుండెల్లో మెలిబెట్టినట్లయ్యేది.

కానీ.... ఒక రోజు ఏటి ఒడ్డున మెట్ల మీద కూర్చుని “లచ్చీ! మనిద్దరం చచ్చిపోరాండే...” అన్నప్పుడు అశ్రుర్యపోయి భయంగా అక్క వెయ్యి పట్టుకుని-

“అక్కా ఒద్దే... నాకు చచ్చిపోవాలంటే బయ్యం....” అన్నది.

ఉలిక్కిపడింది. చుక్కమ్మ... “దావు బయమే... కానీ బతుకు? అది మరింత బయంకరం కదే...” అందామనుకుందేమో.... కానీ ఎందుకో జాలిగా చూసి, కళ్లనీళ్లతోనే తళుక్కున నవ్వింది.

ఆ మర్నాడు చుక్కమ్మ తనం నదిలో తేలింది. గుండెలవిసేలా ఏడ్చిన లక్ష్మీకి నిజం తెలియదు కాబట్టి గుండె పగిలిపోలేదు మరి.

చుక్కమ్మ నమ్ముతున్న తీకొట్టు రంగడు పెళ్లి చేసుకుంటానని మాటిచ్చి దాన్ని లొంగదీసుకున్నాడు. గర్భవతినివి కలల్లో తేలుతూ చెప్పడానికి వెళ్లిన ఆమెను పెద్దరెడ్డికి నైవేద్యం పెట్టాడు.

గొల్లమంది చుక్కమ్మ.

“ఇప్పుడేమైందే, పది నిమిషాలు కళ్లు మూసుకునే దానికి నీతేందే? నీతి? ఆయినా దిక్కులేనివాళ్లకు నీతేందీ? నిజాయితీ ఏంటి? ఆ మాటలు ఉన్నోళ్లకు ఎలానూ రెప్పలేదు. లేవోళ్లకు అవి ఎట్టాగూ ఉపయోగించవు. ఇంకెందుకు చెప్పు ఆ అర్థంలేని మాటలు? నా మాట ఇవి నువ్వు నీ చెల్లి నాలుగు డబ్బాలు వయసులో ఉండగానే ఎనకేసుకోండి...”

ఈ మాటలు అన్నది పంచభూతాల సాక్షిగా తనను మనువాదులానన్న రంగడివి... బహుశ చుక్కమ్మ తను పాడైపోయానన్న బాధకన్న తను నమ్ముతున్న ఏ

సిద్ధాంతాన్నీ ఎవరూ ఆచరించరనీ, అవి తమబోజీవారికుంటే అగౌరవిస్తారనీ, జీవితానికి ఆ మాటలకు సంబంధం లేదనీ తెలిసి.... అవి అఖ్యరైదనుకున్న ఈ ప్రపంచంలో ఎలా బతకాలో తెలియక అత్యహత్య చేసుకుని ఉంటుందిపాపం.

కానీ, లక్ష్మికి ఇదంతా వివరంగా తెలియదు. దిక్కులేనిదాన్ని పక్కింటి పార్కుతమ్మ చేరదీసింది - చాకిరి కోసం, బలవంతురాలు, దబ్బుగలది అయిన ఆవిడంటే ఊరందరికీ భయం కాబట్టి ఆవిడ పంచలో ఉన్న లక్ష్మి ఇంకా నీతి అవినీతి గడుల్లో వులి జూదం మొదలుపెట్టలేదు.

కానీ, ఆ సిచ్చి తల్లికి ఒక కోరికున్నది. అది ఎలా తీరుకుందో అక్క చచ్చిపోయిన ఇన్ని రోజులకన్నా తెలియలేదు. అక్కకు అంత్యక్రియలు సరిగ్గా జరగలేదు మరి.

అది నీళ్లు మోసే వాల్లింట్లో సంకురాత్రి పండక్కి ఆర్పాటంగా గంగానమ్మకు చల్లి నైవేద్యం వెట్టి వారపోసి, చచ్చిపోయినవాళ్ల పేరుతో ముత్తయిదువుల్ని పెట్టుకుంటున్నారు. అది ఆనవాయితీ మరి.

“ఓయమ్మా.... అట్లా నీళ్లు పారబోయ్యూనాకు. అంత దూరంనుంచి తెస్తున్నాం... నీకేం.... అర్థ రూపాయ పెట్టి కొనుక్కుంటావ్... అయినా అపసరానికి మేం మొయ్యాలి గండ...” లక్ష్మితోపాటు నీళ్లు తెచ్చే నడివయస్సామె ఆ ఇంటి కొత్త కోడల్ని నీళ్లు ధబేలుమని ఒంపురూంటే మందలించింది.

“అవసరమైతే కొనుక్కోగలం.... అడ్డమైనవాళ్లూ చెప్పొచ్చేవాళ్లే....” కొత్త పాంజేబు పట్టాల పాదం రూపొంది నేలకేసి కొట్టి పట్టుచీర విన వినతో ఛరున లోపలికి పోయింది ఆ అమ్మాయి.

“ఓయమ్మ.... నీళ్లాడితే కానీ నిదానం ఆడదంటారు.... ఇదెక్కడి ఆడది?” బిత్తరపోయింది ఆ నీళ్లుమోసే ఆడది.

ఆనాడు ఇంటి కోడళ్లను తెచ్చుకుంటే సాముద్రిక లక్షణాలు చూసి తెచ్చుకునేవాళ్లు. ఆ నడక, ఆ విరగబాటు ఇంక ఈ ఇంట్లో సిరి నిలబడ్డట్లే... కట్నాలకు కక్కుర్తి పడితే. ఇంతమరి” తిట్టిపోసింది మెటికలు విరుస్తూ వంటకు వచ్చిన ముసలమ్మ. కానీ ఈ రభస అంతా పట్టించుకోవడం లేదు లక్ష్మి. మామిడాకు తోరణాలతో పసుపు గడవల్లోంచి తొంగిచూస్తోంది.

ఇక్కడ పెద్ద వంటింట్లో ఓరగా ఆ ఇంటి నలుగురు అడబడుచుల్ని కూర్చోపెట్టి, పోయినవాళ్లను తలుచుకుని కోడలిచేత వాయినాలు ఇప్పిస్తోంది, ఆ ఇంటి యజమానురాలు.

“మామ్మా! అదేంటి?” అడిగింది లక్ష్మి వంటమామ్మను.

“ఆ కుటుంబాల్లో ఎవరైనా సుమంగళులుగా పోతే వాళ్లు పేరు చెప్పి పసుపు కుంకుమ చీరా జాకెట్టు కట్టుకుంటారు... బతికున్నంతకాలం ఆ తల్లి అడబడుచును దుమ్మెత్తి పోసి, ఆఖర్లో గుక్కెడు మంచి నీళ్ళన్నా పోయకుండా చంపింది. ఇప్పుడు

దెయ్యమై తిరుగుతుందని ముత్యైదువుకు పెట్టుకుంటోంది.... ఇదొక సంబంధం.... అయినా అట్లాంటివి ఏ బీద ముత్యయిదువుకో ఇస్తే వుణ్ణం, పురుషార్థం కానీ, ఇలా కూతుళ్లకు. కావలసిన వాళ్లకూ, పెట్టుకోవడమా? చచ్చినవాళ్ల అత్తల సంగతి భగవంతుడెరుగు. ముందు వీళ్లలో వీళ్ళు ఇస్తినమ్మ వాయనం పుచ్చుకుంటినమ్మ వాయనం... అంటూ అంతా వాళ్లలో వాళ్లకే..." అవిద కడుపు మంటమిటో కానీ అలా వెళ్లగక్కింది.

అట్లా చూస్తూ, ఎంటూ, ఆలోచిస్తూ నిలబడ్డ లక్ష్మి ఆమాటలు సగమే విన్నది. మనసులో మెదిలింది కన్నెముత్యయిదువుగా వెళ్ళిపోయిన అక్క చుక్కమ్మ ఆమెకుదినం చెయ్యలేదు. ఏ రకమైన క్రతువూ చెయ్యలేదు.

"బలవంతంగా చచ్చివాళ్లు దెయ్యాలై తిరుగుతారట." చుక్కమ్మ అంటే అనూయవడే పక్కింటామెమాటలకు ఎప్పుడూ ఒళ్లు బలదరించిపోయేది లక్ష్మికి.

అందుకే.... ఆ క్షణంలో ఆ పిల్లకు ఒకటే ఆలోచన. అక్కయ్య ఆత్మతృప్తికి ముత్యయిదువును పెట్టుకోవాలి. ఆ దొక్కటే లక్ష్మి ధ్యేయం....

మెల్లిగా శాస్త్రీగారింటి గోడనానుకుని 'ఎట్లా చెయ్యాలి అదంతా?' అని అడిగింది....

ఉయ్యాల బల్లమీద కూర్చుని ఊగుతూ, నన్యం వట్టిస్తూ, తాంబూలం నముల్తూ, "ఏమిటి? నువ్వే నయం! మా వాళ్లలో ఆస్తి పంచుకోవడమే దినవారమైపోయింది... అయినా శ్రద్ధా భక్తితో చేసేది శ్రాద్ధం... ఏమిటి! పార్వతమ్మ దగ్గరే ఉంటున్నావా? ఆ గంజి అన్నంలో ఏముంటుందే వూల పొట్లాల్లా తయారౌతారు మీరు.... మా ఇళ్లలో అన్నీ వేసి పెట్టినా గడకట్టుల్లా ఉంటారు...."

ఆ మాటలన్నీ వినిపించుకోకుండా పరిగెత్తుకొచ్చేసింది లక్ష్మి. తనకు శ్రద్ధ, భక్తి ఉండీ చేస్తే చాలు... అక్క" చుక్కమ్మకు చేరుతుంది అది.

అనాటి నుంచీ ఆ పిల్ల అడుగులు మరింత బలంగా పడేవి. చేతులు కందిపోతున్నా బిందె దించేది కాదు...

"ఏంటే ఎరిమొహవా? ఆ కష్టం దేనికీ? ఆపై నాలుగు రూపాయలూ పేనిస్తాలే ఆ బీదేదో కొనేసుకో...." అన్నది పార్వతమ్మ, మూటల వాడి దగ్గర చీర లక్ష్మికే అనుకుని.

వీర కొన్నది లక్ష్మి

వసువు కుంకుమ పొట్లాలు కట్టింది.

మెల్లిగా తను నీళ్లు మోసే వాళ్లింట్లోకి అడుగు పెట్టింది. దాని దృష్టిలో ఒక వెలి ఆలోచన ఉన్నది. ఎదిగీ ఎదగని దాని మనసుకు సంఘం విధించే కొన్ని వెయమాలు ఆర్థం కావు మరి.... అందుకే.... "ఆ ఐశ్వర్యవంతులింటి ఆదబదుచులు మీ మీద కూర్చుని తనచేత కాళ్లకు వసువు రాయించుకుని, బొట్టు పెట్టించుకుని పలకక్షణంగా వాయనం తీసుకుంటారు. అక్క చుక్కమ్మ ఆత్మ శాంతి పొందుతుంది.

‘దెయ్యమై పోతుంది!’ అన్న ఆ పక్కంటి ముదనష్టవుదాని శాపం ఫలించదు.” ఇదే లక్ష్మి ఆలోచన.

అందుకే అజ్ఞానం ఇచ్చిన దైర్ఘ్యంతో ఆదుగు ముందుకు వేసింది, ఆ ఇంట్లోకి. కానీ.....

అవి ఇళ్లు కావు... సంఘంలో ఆరలు కట్టుకుని ఎవరికి వాళ్లు ఏర్పాటు చేసుకున్న జైళ్లు; ఏకాకితనం మనసుకు పట్టించుకుని, స్వార్థం మేసే నిప్పుకోళ్ల గూళ్లు.

ఆ ఇంట్లో అందరూ సరదాగా కబుర్లు చెప్పుకుంటున్నారు. పేరంటం జరుగుతోంది. అందమైన జలతారు చీరలతో ఖరీదైన నగలతో మెరిసిపోతున్నారు, ఆ ఇంట్లో మనుష్యులు. పాపం, వచ్చేటప్పుడు ముఖం కడుక్కుని తల దువ్వుకునే వచ్చింది లక్ష్మి. కానీ, వాళ్ల మధ్య ఆ పిల్ల అలుగ్గుడ్డలా అనిపించింది వాళ్లకు. మానసిక అశుభ్రత దాచుకుని కడిగిన ముత్యాలనుకునే ఆ నాగరికులకు ఆ పిల్ల కిలుంగ్గాసులా కనబడింది. అంతకన్నా భరించలేనిది ఆ పిల్ల కోరిక.

ఏకటంగా నవ్వాడు.... ఏ మాత్రం సిగ్గుపడకండా వెక్కిరించారు. తామెంత దిగజారిపోతున్నామో, ఎదుటివారి కన్నీటి బొట్టు ఏ రకమైన శాపంగా మారుతుందో తెలియనితనంతో వేళాకోళమాడారు.

అక్కడే చాపమీద బొమ్మల పేరంటానికి వచ్చి కూర్చుని ఉంది పెద్దరెడ్డి భార్య తులసమ్మ.

గుడ్డలో నీళ్లు గుడ్డలో కుక్కుకుంటూ భోరున ఏదే స్వతంత్రం, జరిగిన అవమర్యాద చెప్పుకునే దిక్కు లేకుండా వెళ్లిపోతోంది లక్ష్మి గడపదాటి.

“లక్ష్మీ!” ఎవరో పిలిచారు రోడ్డుమీద.

ఆరచేత్తో కళ్లంబడి నీళ్లు తుడుచుకుంటూ, టెక్కుతూ తలెత్తి చూసింది లక్ష్మి.

సొంత రిక్షాలో పెద్దరెడ్డి భార్య.

“దా! మా ఇంటికి పోదాం రా! నేను తీసుకుంటాను వాయనం....”

అశ్చర్యపోయింది. లక్ష్మి.

భావోద్వేగం వగైరా మాటలు అర్థం కావేమో కానీ ఎదటివారి బాధను, తమ దృష్టితో కొలవడంలాంటి గుణాలు కొంతమంది సంస్కారవంతులకు జన్మతః ఉంటాయి.

అందుకే అంతటి ఇల్లాలు... ఆ ఊరంతటికీ మహారాణి... చెయ్యి చాచకలిగింది లక్ష్మిని రిక్షాలోకి ఎక్కించుకోడానికి. బెదురుతూనే బండి ఎక్కింది లక్ష్మి.

మాటల్లో అక్కమీద ప్రేమా, చుక్కమ్మ చుక్కల్లో కలిసిపోవడం, పక్కంటి ముగ్గు మాసింది అక్కను తిట్టే తిట్లూ... ఇవన్నీ చెప్పేస్తోంది, వింటోంది ఆవిడ సోగకళ్లతో. ఇంతింత ఆ కళ్లల్లో ఎంతో ఆలోచన. చుక్కమ్మ ఎందుకు

చచ్చిపోయిందో, చక్కదనాన్ని తన భర్త ఎలా కాటేస్తాడో తెలిసిన ఇల్లాలు ఆవిడ.

“ఛా!” లోపలికి తీసుకువెళ్లి కుర్చీలో కూర్చోపెట్టి కాఫీ ఇచ్చింది. కాళ్లకు పసుపు రాయించుకుని, కుంకుమ తీసుకుని, ముత్తయిదువు వాయనం తీసుకున్నది.

అనందంగా ఆశ్చర్యంగా విచిత్రంగా చూస్తూ బోలెడు సంబరపడిపోయింది లక్ష్మి.

ఇప్పుడు చుక్కమ్మ ఆత్మ స్వర్గానికి నేరుగా వెళ్లిపోయిందనుకున్నది.

నేతుల్లో చీర చూస్తూ కూర్చుంది తులనమ్మ.

“లక్ష్మీ! నేనొకటి చెప్తున్నాను, వింటావా?” మెల్లిగా అడిగింది ఆ ఇల్లాలు.

“ఏంటమ్మా?” అనుమానంగా అడిగింది లక్ష్మి.

“ఇదుగో, ఆ తురాయి చెట్టుకింద పచ్చి బాలింతరాలుంది... చుక్కమ్మలా అన్యాయమైపోయిన పిల్ల... ఈ చీర పాపం, ఆమెకు కప్పిరా... చలిలో బాధ పడుతోంది...”

“అదేంటమ్మగారూ?” తెల్లబోతూ అడిగింది లక్ష్మి.

“అదంతే... చూడు. నువ్విచ్చిన చీర నాకున్న వందచీరల్లో ఒకటి. అవునా? ఇది నా చీర కాబట్టి, నువ్వు నాకిచ్చేకావు కాబట్టి, నేను ఎవళ్లకైనా ఇవ్వచ్చు... కానీ, నువ్వు నీ చేత్తో ఇచ్చి చూడు. ఆ ఎండ వానలో అవ్వవచ్చుతూ చిరిగిన చీరలో ఆ పచ్చి బాలింతరాలికి... కలిగే సంతోషం... అదుగో, అదే ఆత్మత్వప్తి పడటం అంటే... అర్థమైందా?”

సందేహంగా చూస్తోంది లక్ష్మి.

“కావాలంటే... ఆ చెరువు ఒడ్డున ఉన్నారే మహానుభావులు... ఆయనను అదుగు...” మెల్లిగా మాటలు పేరుస్తూ అన్నదామె.

ఆప్పుడు ఉలిక్కిపడింది లక్ష్మి.

“అరు మీకు తెలుసా? ఆయన గొప్పోరా అమ్మగారూ?” అడిగింది మేకకళ్లతో.

ప్రపంచం అంతా చాలావరకు మేకలే. బలవంతులు ఐశ్వర్యవంతులూ తోలే త్రోవలో పోవడానికి ఎప్పుడూ సిద్ధంగా ఉంటారు. మాట్లాడలేదు తులనమ్మ.

ఏమని చెప్తుంది? అతను తన మేనబావ అని చెప్తుందా? అతని పేదరికం తనను అతనికి దూరం చేసిన విషయం చెపుతుందా? డబ్బుతో, ఎకరాలతో, చక్కెర ఫ్యాక్టరీ పేర్లతో తన చక్కదనాన్ని మంగళ సూత్రం అనే లైసెన్సు బిళ్లతో దోచుకున్న భర్తను గురించి చెపుతుందా? తను దొరకలేదని వేదాంతై, తిరిగి ఇక్కడ జనానికి జ్ఞానం చెప్పాలని వచ్చిన ఆ యతి గురించి చెపుతుందా? తన భర్తలాంటివారు ఊరును దోచుకుంటూంటే ఊరిమధ్య మూగదేవత భోగాలతో తృప్తిపడుతూంటే, ఊరి చివర చెరువు ఒడ్డున ఉండి, మందలాంటి మనుష్యులకు తెలివి నేర్పి రెచ్చగొడుతున్నాడన్న అనూయతో అతన్ని అంతమొందించాలన్న పెద్దల గురించి చెప్తుందా?

కళ్ల నుంచి ధారపాతంగా కన్నీరు కురుస్తూంటే. తలుపుజానుకుని శూన్యంలోకి చూస్తున్న ఆ అభాగ్యురాలైన సోందర్యవతిని చూడగానే పాపం, ఎందుకో లక్ష్మికి జాలేసింది.

“అట్లాగే... మీరు చెప్పినట్లే చేస్తా అమ్మగారూ!” అన్నది.

ఆ మాటల్లో ఆవిడకు ఓదార్పు, ఉద్ధరింపు రెండూ వీలవించాయేమో ఉలిక్కిపడింది ఆవిడ.

“చూడు లక్ష్మీ! నీకేం కావాలన్నా నా దగ్గరకురా, ఏం? ఒకవేళ ఈ అమ్మగారు పోయిందనుకో... అప్పుడు మా ఇంట్లో నాకు క్రాడ్డాలు క్రతువులూ చేస్తారు, దానాలిస్తారు... అయినా నువ్వు మాత్రం మీ యతివడిగి దబ్బు తీసుకుని ఒక మనిషికి ముట్టెదువుగా పెట్టే....” కళ్లనీళ్లు ధారాపాతంగా కారుతూ సర్వైశ్వర్య సంపన్నురాలైన ఆ అభాగ్య యువతి కోరికకు అర్థం ఏమిటో..... ఆ ఎదిగి ఎదగని పిల్లకు అర్థం కాలేదేమోకానీ వీర తీసుకుని మెల్లగా చెట్టు కిందకు నడిచింది....

“పశుపతి అంటే ఎవరు? గొడ్డు, గోదా కాచుకునేవాడు కాదు... మనుష్యుల్లో పశుత్వం అడిచి, దైవత్వాన్ని ప్రతిస్థింపచేసేవాడు.... ఉపవాసం అంటే మనలో బలవత్తరమైన కోరికలకు అడ్డు వేయడం.... అంతేకానీ అన్తం మానుకుని, ఇష్టమైన వన్నీ తినడం కాదు....” ఇలా చెపుతున్నాడు యతి జనానికి. ఇతని ఉపన్యాసంవల్లో, జనాన్ని ఆలోచింప చెయ్యడంవల్లో మందలాంటి మనుష్యుల్లో అలజడి ప్రారంభమైంది. ధన బలం, అధికార మదం ఉన్నవాళ్లు ఇది భరించలేకపోయారు. యతి తమ స్థానాలకే ఎవరు తెస్తాడన్న భయంతో అతణ్ణి చంపడానికి ప్రయత్నాలు చేస్తున్నారు.

పెద్దరెడ్డి ఇంట్లో జరిగే ఈ సమావేశం తెలిసింది తులసమ్మకు. ఎదురు తిరిగింది, భర్తకు మొదటిసారిగా.

“నువ్వు పొరపాట్లు చేస్తే నేను వట్టించుకోలేదు. తప్పులు చేస్తే నిన్ను క్షమించమని దైవాలకు మొక్కిాను. నువ్వు పాపాలు చేస్తే, నీ బదులు నన్ను శిక్షించమని ఏడ్చాను. కానీ, ఇప్పుడు నువ్వు చెయ్యబోయేది వీటన్నింటికీ మించింది” అన్న ఆమె మాటలకు ఆశ్చర్యపోయాడు పెద్ద రెడ్డి. ఎప్పుడూ ఎదురు తిరగని ఆ మామూలు ఇల్లాలు మహిషాసుర మర్దనిలా చూసేటప్పటికి పంతం వచ్చింది అతనికి. గొడ్డును బాదినట్లు బాదాడు.

“ఈ రాత్రే వాడి అంతు చూస్తాను.” అని ప్రతిజ్ఞ చేశాడు. అందుకే వదేళ్ల తరవాత మొట్ట మొదటిసారిగా, అడుగులు తడబడుతూ అతణ్ణి చూడ్డానికి వచ్చి, తురాయి చెట్టు చాటునుంచి అతని మాటలు వింటోంది ఆమె అమెకు తోడుగా వచ్చిన లక్ష్మి ఆశ్చర్యంగా ఇద్దరివంక మార్చి మార్చి చూస్తోంది.

కల్లెల్లి చూడలేక తలవంచి నమస్కరించింది తులసమ్మ. తడబడుతూ విషయం చెప్పింది.

అశ్రుర్యపోలేదతను. హాయిగా నవ్వాడు.

“నేను నమ్మినవి శ్రీ చరణాలు. సర్వేశ్వర చరణాలు. అవే నన్నాడుకోకపోతే, మనుష్యులు, పలాయన మార్గం కాపాడతాయనుకోవడం కల్ల....” స్పష్టంగా చెప్పాడు.

అశ్రుర్యపోయాడామె. అతని ఆతస్థిర్యానికి. భయపడిపోతోందామె, అతని ప్రాణాలకోసం.

‘ఎక్కడో ఒకచోట, ఎలాగోలాగ బ్రతికుంటే చాలు’ అన్న పిచ్చి బేల ప్రేమికురాలైపోయింది.

రెండు వందల ఎకరాలు, నాలుగు కిలోల బంగారం ఉంది. ప్రపంచపు దృష్టిలో మహారాణి అయిన ఆ యువతి ఆయన కాళ్లమీద తెగిన పూదండలా పడి ఏడ్చింది. ఆ దృశ్యానికి లక్ష్మి ప్రేక్షకురాలిగా మిగిలిపోయింది.

అఖి అన్నం.... “నా కోసం... నా కోసం పారిపో...” అని రెండు చేతులూ జోర్చింది.

నవ్వాడతను. వెన్నెల్లో అతని నవ్వు కాంతికిరణమై... భూమినించి ఆకాశానికి ప్రయాణించింది. చంద్రుడు మరింత ప్రకాశవంతంగా వెలిగాడు, చుట్టూ నది... వెండి వెన్నెలా... సాక్షిభూతంగా తురాయి చెట్లు, అమాయకురాలు లక్ష్మి: “నువ్వు లేని ప్రపంచంలో సర్వం పోయిందనుకున్నాను నేను. కానీ సర్వంలోనూ నువ్వు నేనూ, మనందరం కూడా ఛాయామాత్రంగా చూపే స్థితికి వెళ్లాను నేను... నువ్వు నేను వేరనే స్థితి వెళ్లిపోయింది ఎప్పుడో. ఈ జీవన్నాటకంలో నీ పాత్ర నువ్వు పూర్తి చెయ్యి. నా పాత్ర నేను వేస్తాను. నీ భర్త పాత్ర అతను పూర్తి చేస్తాడు. ఎటొచ్చి తుది మొదలు తెలిసి ఏదీ నన్ను అంటకుండా నేను ప్రవర్తిస్తున్నాను. అర్థమయి అర్థమవని స్థితిలో నువ్వున్నావు... అజ్ఞానంలో అతడున్నాడు - అంతే...”

అవాక్యైపోయింది ఆమె. అశ్రుర్యంగా చూసింది. అతను ఏదో తననుంచి దూరమై విరక్తితో ‘యతి’ అయ్యాడనుకుంది. ఇన్నాళ్లు తన ఆహం ఆ రకంగా సంకల్పి వరుచుకొని బతుకుతోంది.

కానీ అతనూ? తననూ, తన భర్తనూ, ఈ ప్రపంచాన్ని - వీటన్నింటినీ కూడా ఒకే రేఖలో చూడగలిగినంత ఎత్తుకు ఎదిగాడు... తనొక పాత్రధారినంటూ, తనేమిటో అసలేమిటో చెప్తన్నాడు.

అహం, అభిజాత్యం, తన స్త్రీత్వానికుండే సౌందర్య గర్వం - ఇవన్నీ పొరలు పొరలుగా ఆమెను వదిలిపోతున్నాయి. మానవత్వం, పరిపూర్ణ స్త్రీత్వం నిండిన ఆ స్త్రీ మూర్తిలో ఏదో వెలుతురు... వెలుగు... చెంపన చెయ్యి వెట్టుకుని ఆ ప్రశాంత సమయంలో అతని పాదాలవంక చూస్తూ కూర్చున్నది. ఆ తురాయి చెట్టు చీకటి నీడలో, ఆ వెలుతురులో ఆ ముగ్గురూ ఏదో అదృశ్య హస్తం వెలిగించిన దీపాల్లా ఉన్నారు.

కానీ పరిపూర్ణత అజ్ఞానాన్ని భరిస్తుందేమో కానీ, అజ్ఞానం, మూర్ఖత్వం సౌందర్యాన్ని సత్యాన్ని నిశ్చలత్వాన్ని భరించలేదు.

తన మూర్ఖపు పట్టుదలతో యతని చంపక తప్పదంటున్న భర్తను ఆపలేక ఆత్మార్పణ చేసుకున్నది పెద్దరెడ్డి భార్య - తులసమ్మ.

తన అనూయకు కారణమైన అసలు వ్యక్తి పోగానే, అసలు ఆమె, తనకు ఏమిటో తెలుసుకుంటున్న రెడ్డి చల్లబడ్డాడు. ఆ సంవత్సరం ఎలక్షన్లలో అతను నిలబడలేదు. వడ్డీ వ్యాపారం మూసేశాడు. అదివరకు పటాటోపం లేదు. ఇప్పుడిప్పుడే ఆలోచిస్తున్నాడు.

ఆవిడ సంవత్సరీకాలు మరెవ్వరూ చేయించలేనంత ఆర్జాటంగా చేయించాడు రెడ్డి. వెండి గ్లాసులు, జరీ ఉత్తరీయాలు ఇచ్చాడు. తొమ్మిది మంది ఖరీదు గల ముత్రయిదువులకు పట్టు చీరలు పెట్టించాడు.

కానీ - నది ఒడ్డున చింకి గుడ్డల లక్ష్మి, దబ్బాంతా దాచుకుని మిల్లు చీర కొన్న లక్ష్మి, ఏటి ఒడ్డున పదుకున్న ముసలిదానికి ఆ చీర ఇచ్చి, అమ్మగారి పేరు చెప్పి, కన్నీళ్లతో దణ్ణం పెడుతున్నది... సాక్షిభూతంగా నిలబడి చూస్తున్నాడు యతి. రెడ్డిగారి భార్య రూపంలో వచ్చి మౌనంగా అతని పోదాలు తడుపుతోందా అన్నట్లున్న ఆ నదీమతల్లి.... ఆమె కన్నీటి ఆశీర్వచనాలా అన్నట్లు రాలుతున్న తురాయి వూపులు.....

ఈ అద్భుత సౌందర్య దృశ్యాన్ని సర్వోత్పరుడనే మహా చిత్రకారుడు తప్ప రచించలేడేమో!

(వనిత - మార్చి, 1988)